

Elmin izzəti payidar olur,
Cəhlin nikbəti canşikar olur;
Hər kəs elm oxur, bəxtiyar olur,
Millət elm ilə bərqərar olur.
Oxuyan, əzizlər, oxumaq zamanıdır!
Oxumaq hər adəmin ədəbi nişanıdır!

Elm ilə sərfəraz olmasaq biz,
Cümlədən biniyaz olmasaq biz, -
Bizdə fəxrü mübahat olurmu?
Qeyrilərlə müsavat olurmu?

Hər bir təifə bir səyaq ilə
Çatdı izzətə ittifaq ilə,
Düşdük zillətə biz nifaq ilə,
Məktəb açmalı iştiaq ilə.
Oxuyan, əzizlər, oxumaq zamanıdır!
Oxumaq hər adəmin ədəbi nişanıdır!

Sıdq ilə əl-ələ çatmasaq biz,
Qəfləti bir tərəf atmasaq biz, -
Bizdə hərgiz səadət olurmu?
Səbqət etməkdə qüdrət olurmu?

İslamiyyətə ıftixarımız –
Sünni-şüəlik oldu, karımız,
Getdi şənımız, ətibarımız,
Varmı rütbəmiz, iqtidarımız?
Oxuyan, əzizlər, oxumaq zamanıdır!
Oxumaq hər adəmin ədəbi nişanıdır!

Doğru bir ittihad etməsək biz,
Birliyə ətıqad etməsək biz, -
Bizdə şərti-üxüvvət olurmu?
Dini-islamə xidmət olurmu?